



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை  
அதி விசேஷமானது

අංක 2452/40- 2025 සැප්තැම්බර් මස 04 වැනි වෛෂචකිනිදා - 2025.09.04

2452/40 ஆம் இலக்கம் - 2025 ஆம் ஆண்டு செத்தெம்பர் மாதம் 04 ஆந் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I) - பொது

அரசாங்க அறிவித்தல்கள்

ச. வ. பீ. 24/1951 (XVII)

(203 ஆம் அத்தியாயமான) மோட்டார் வாகனச் சட்டம்

(203 ஆம் அத்தியாயமான) மோட்டார் வாகனச் சட்டத்தின் 151 ஆம் பிரிவுடன் சேர்த்து வாசிக்கப்படும் 237 ஆம் பிரிவின் கீழ் போக்குவரத்து, நெடுஞ்சாலைகள், துறைமுகங்கள் மற்றும் சிவில் விமான சேவைகள் அமைச்சரினால் ஆக்கப்பட்ட ஒழுங்குவிதிகள்.

பிமல் நிரோஷன் ரத்நாயக்க,

போக்குவரத்து, நெடுஞ்சாலைகள்,

துறைமுகங்கள் மற்றும் சிவில் விமான சேவைகள்,

அமைச்சர்.

கொழும்பு,

2025, செத்தெம்பர் 01 .

### ஒழுங்குவிதிகள்

1. இவ்வொழுங்குவிதிகள் 2025 ஆம் ஆண்டின் 01 ஆம் இலக்க, மோட்டார் வாகன (போதைப் பொருட்கள்) ஒழுங்குவிதிகள் என எடுத்துக்காட்டப்படலாம்.



2. (1) ஏதேனும் வீதியில் மோட்டார் வாகனமொன்றைச் செலுத்துகின்ற, இயக்குகின்ற அல்லது மோட்டார் வாகனமொன்றின் உண்மையான பெளதிகக் கட்டுப்பாட்டிலிருக்கின்ற ஆளொருவர் அவுடதங்களை உட்கொண்டுள்ளார் என பொலிஸ் அலுவலரொருவர் நியாயமாக சந்தேகிக்குமிடத்து, அத்தகைய பொலிஸ் அலுவலர் அத்தகைய ஆளை மேலதிகப் பரிசோதனைக்காக அரசாங்க மருத்துவ அலுவலரிடம் அல்லது அவர் சார்பில் வைத்தியசாலையினால் எவரேனும் அதிகாரமளிக்கப்பட்ட அலுவலரிடம் முன்கொணர்தல் வேண்டும்.

(2) ஓராம் உப ஒழுங்குவிதியில் குறிப்பீடுசெய்யப்பட்ட அலுவலரிடம் நியாமான சந்தேகமானது பொலிஸ் அலுவலரொருவர் பின்வருவனவற்றை அவதானிப்பின் எழலாம் -

- (அ) அத்தகைய சாரதியின் ஏதேனும் வழமைக்குமாறான அல்லது சுட்டிக்காட்டத்தக்க தோல்சார் துலங்கல்கள் அல்லது அசாதாரணமான நடத்தை;
- (ஆ) சாரதியின் பேச்சு, செயற்பாடு, அசைவு அல்லது சமநிலை;
- (இ) போதைப் பொருட்கள் உட்கொண்டுள்ளமையைக் குறிப்பதாக சாரதியின் கண்களின் தோற்றம்;
- (ஈ) போதைப் பொருட்கள் உட்கொண்டுள்ளமையைக் குறிக்கின்ற சாரதியின் போக்கு அல்லது சாரதியின் உடைந்த தோற்றம்;
- (உ) நியாயமான தகவல் அல்லது போதைப் பொருட்கள் உட்கொண்டுள்ள சாரதிக்கு எதிரான முறைப்பாட்டின் அடிப்படையில் நடாத்தப்படும் புலனாய்வொன்றினூடாக; அல்லது
- (ஊ) அதன் சார்பில் பொலிஸ் பரிசோதகர் தலைமையதிபதியினால் அங்கீகரிக்கப்பட்ட உபகரணம் ஒன்றினைப் பயன்படுத்துவதன்மூலம் நடாத்தப்படும் உமிழ்நீர் சோதனையினூடாக.

(3) இரண்டாம் உப ஒழுங்குவிதியின் (ஊ) என்னும் பந்தியில் குறிப்பீடுசெய்யப்பட்டுள்ள உமிழ்நீர் பரிசோதனைக்காக உமிழ்நீர் மாதிரியொன்றினை வழங்குவதற்கு தேவைப்படுத்தப்படுகின்ற எவரேனும் சாரதி, பொலிஸ் அலுவலரினால் வழங்கப்படும் நியாயமான ஒழுங்கேற்பாட்டின் கீழ் அத்தகைய மாதிரியை வழங்குதல் வேண்டும்.

(4) மூன்றாம் உப ஒழுங்குவிதியில் குறிப்பீடுசெய்யப்பட்டுள்ளவாறாக அத்தகைய மாதிரியை வழங்குவதற்கு மறுக்கின்ற எவரேனும் சாரதி பரிசோதனைக்கு மிக விரைவானளவு மட்டும் விரைவில் அரசாங்க மருத்துவ அலுவலரொருவரிடம் அல்லது அதிகாரமளிக்கப்பட்ட அலுவலரொருவரிடம் முன்னிலைப்படுத்தப்படுதல் வேண்டும்.

(5) உமிழ்நீர் பரிசோதனையொன்று அதன் சார்பில் பொலிஸ் பரிசோதகர் தலைமையதிபதியினால் அங்கீகரிக்கப்பட்ட உபகரணமொன்றினைப் பயன்படுத்துவதன் மூலம் பொலிஸ் நிலையத்தில் அல்லது வேறேதேனும் வசதியான இடத்தில் பொலிஸ் அலுவலரினால் நடாத்தப்படலாம்.

(6) உமிழ்நீர் பரிசோதனையொன்றினை நடாத்துகின்ற பொலிஸ் அலுவலரொருவர், உமிழ்நீர் பரிசோதனை நடாத்தப்படுகின்றது என்பதனை பொதுமக்கள் இலகுவில் அடையாளங்காணவில்லையென்பதை உறுதிப்படுத்துவதற்கு நியாயமாக எடுக்கக் கூடிய எல்லா அவசியமான நடவடிக்கைகளையும் எடுத்தல் வேண்டும்.

(7) ஆறாம் உப ஒழுங்குவிதியின்கீழ் பரிசோதித்தலின் மேல், சாரதி ஏதேனும் போதைப் பொருட்கள் அல்லது போதைப் பொருள்களின் கலவையை உட்கொண்டுள்ளாரென திருப்தியுறுகின்ற பொலிஸ் அலுவலர், மேலதிகப் பரிசீலனைக்காக இயலுமானவரை விரைவாக அரசாங்க மருத்துவ அலுவலர் அல்லது அரசாங்க வைத்தியசாலையொன்றின் அதிகாரமளிக்கப்பட்ட அலுவலரொருவரிடமும் முன்கொணர்தல் வேண்டும்.

3. அரசாங்கமருத்துவ அலுவலர் அல்லது அதிகாரமளிக்கப்பட்ட அலுவலர், 2ஆம் ஒழுங்குவிதியின் (1)ஆம் அல்லது (7)ஆம் உப ஒழுங்குவிதியின்கீழ் பொலிஸ் அலுவலரொருவரினால் அவருக்கு முன்னால் முன்னிலைப்படுத்தப்பட்ட சாரதியொருவருக்கான சுகாதார சேவைகள் பணிப்பாளர் தலைமையதிபதியினால் அங்கீகரிக்கப்பட்ட பரிசோதனை முறைமையொன்றுக்கிணங்க பரிசோதனையொன்றை நடாத்துதல் வேண்டுமென்பதுடன் அத்தகைய சாரதி அத்தகைய அரசாங்க மருத்துவ அலுவலரினால் அல்லது அதிகாரமளிக்கப்பட்ட அலுவலரினால் கோரப்பட்டவாறாக பரிசோதனை நடாத்துவதற்கு தேவைப்பட்ட இரத்தம், சிறுநீர், உமிழ்நீர் அல்லது வேறு குருதிசார் திரவங்களின் மாதிரியொன்றினை அரசாங்க மருத்துவ அலுவலர் அல்லது அதிகாரமளிக்கப்பட்ட அலுவலருக்கு வழங்குதல் வேண்டும்.

